



PRESS NOTE

संख्या-1052/प्रेसनोट/अ0सं0/2015/

01 अप्रैल 2015

सीमा सुरक्षा बल आपदा प्रत्युत्तर संस्थान टेकनपुर ने होमगार्ड एवं सिविल डिफेन्स को सिखाये आपदा से बचने की तरीके

टेकनपुर। सीमा सुरक्षा बल आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर (ग्वालियर) ने मध्य प्रदेश शासन द्वारा आरम्भ किये गये दो दिवसीय आपदा प्रबंधन कार्यशाला में जन जागरूगता अभियान में सहयोग करते हुए मुख्यालय होमगार्ड एवं नागरिक सुरक्षा मध्यप्रदेश के अधिकारियों के मार्गदर्शन में दिनांक 31 मार्च एवं 01 अप्रैल 2015 को ग्वालियर जिले में होमगार्ड कैम्प बहोड़ापुर में सिविल डिफेन्स के स्वयंसेवकों एवं होमगार्ड के सैनिकों को विभिन्न प्रकार की आपदा पूर्व तैयारी हेतु जानकारी देने के लिये भाषण एवं प्रदर्शन का आयोजन किया, ताकि स्थानीय लोग पीड़ित व्यक्ति को प्राथमिक उपचार के लिए अस्पताल पहुंचा सकें। इस अभियान को सफल बनाने के लिए मुख्यालय होमगार्ड एवं नागरिक सुरक्षा, मध्यप्रदेश के अधिकारियों के निर्देशानुसार स्थानीय प्रशासन की पहल पर ग्रामवासियों ने इसमें बढ़-चढ़ कर हिस्सा लिया।

डॉ. ए पी माहेश्वरी, आई पी एस, निदेशक सीमा सुरक्षा बल अकादमी टेकनपुर के दिशा निर्देशन में सीमा सुरक्षा बल आपदा प्रत्युत्तर संस्थान (बी आई डी आर) की तरफ से श्री प्रांशु श्रीवास्तव, उप कमांडेण्ट के नेतृत्व में निरीक्षक कुन्दन कुमार झा, आरक्षक टोटप्पा के वी एवं आरक्षक मांगेलाल की टीम ने प्राकृतिक आपदाओं जैसे बाढ़, भूकम्प एवं आग से निपटने के बारे में बताया। जिसमें मुख्यतः बाढ़ एवं उससे बचाव के बारे में जानकारी दी गई साथ ही भूकम्प, आग, सर्पदंश के प्राथमिक उपचार और किसी इमारत में अचानक आगजनी, घायल व्यक्तियों को बचाव के बारे में बताया एवं अभ्यास कराया गया। इस अवसर पर डिस्ट्रिक्ट कमाण्डेन्ट होमगार्ड, ग्वालियर श्री ए के सूद, श्री राघवेन्द्र शर्मा निरीक्षक होमगार्ड, अन्य कार्मिक, स्थानीय स्वयं सेवकों एवं मीडिया के सम्मानित सदस्य उपस्थित थे। सीमा सुरक्षा बल आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर, ग्वालियर द्वारा आयोजित इस जन जागरण अभियान को आगन्तुक होमगार्ड सैनिकों व स्वयंसेवकों द्वारा अत्यन्त सराहा गया।

कमाण्डेन्ट
अध्ययन संकाय